

REGOLAMENT DELEGAT TAL-KUMMISSJONI (UE) 2018/2034**tat-18 ta' Ottubru 2018****li jstabilixxi pjan għall-iskartar għal ċertu sajd demersali fl-ilmijiet tal-Majjistral għall-perjodu 2019-2021**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE ⁽¹⁾, u b'mod partikolari l-Artikoli 15(6) u 18(1) u (3) tiegħu,

Billi:

- (1) Ir-Regolament (UE) Nru 1380/2013 għandu l-għan li jelimina b'mod progressiv l-iskartar fis-sajd kollu tal-Unjoni bl-introduzzjoni tal-obbligu ta' hatt l-art għall-qabdiet ta' speċijiet li huma soġġetti għal-limiti fuq il-qbid.
- (2) Sabiex jiġi implimentat l-obbligu ta' hatt l-art, l-Artikolu 15(6) tar-Regolament (UE) Nru 1380/2013 jagħti s-setgħa lill-Kummissjoni biex tadotta l-pjanijiet għall-iskartar permezz ta' att delegat għal perjodu inizjali ta' mhux iżjed minn tliet snin li jista' jiġġedded għal perjodu totali ieħor ta' tliet snin abbażi tar-rakkomandazzjonijiet kongunti żviluppatti mill-Istati Membri b'konsultazzjoni mal-Kunsilli Konsultattivi rilevanti.
- (3) Ir-Regolament Delegat tal-Kummissjoni (UE) 2015/2438 ⁽²⁾, stabbilixxa pjan għall-iskartar għal ċertu sajd demersali fl-ilmijiet tal-Majjistral għall-perjodu 2016-2018, wara rakkomandazzjoni kongunta pprezentata lill-Kummissjoni mill-Belġju, Spanja, Franza l-Irlanda, in-Netherlands u r-Renju Unit. Dak ir-Regolament thassar u ġie sostitwit bir-Regolament Delegat tal-Kummissjoni (UE) 2016/2375 ⁽³⁾.
- (4) Ir-Regolament Delegat (UE) 2016/2375, stabbilixxa pjan għall-iskartar għal ċertu sajd demersali fl-ilmijiet tal-Majjistral għall-perjodu 2017-2018, kif issuġġerit frakkomandazzjoni kongunta ġdida pprezentata mill-Belġju, Spanja, Franza, l-Irlanda, in-Netherlands u r-Renju Unit. Dak ir-Regolament thassar u ġie sostitwit bir-Regolament Delegat tal-Kummissjoni (UE) 2018/46 ⁽⁴⁾.
- (5) Ir-Regolament Delegat tal-Kummissjoni (UE) 2018/46, stabbilixxa pjan għall-iskartar għal ċertu sajd demersali u fil-baħar fond fl-ilmijiet tal-Majjistral għas-sena 2018, wara rakkomandazzjoni kongunta pprezentata mill-Belġju, Spanja, Franza, l-Irlanda, in-Netherlands u r-Renju Unit.
- (6) Il-Belġju, Spanja, Franza, l-Irlanda, in-Netherlands u r-Renju Unit għandhom interess ta' ġestjoni tas-sajd dirett fil-Baħar tat-Tramuntana. Wara li kkonsultaw lill-Kunsill Konsultattiv għall-Ilmijiet tal-Majjistral u l-Kunsill Konsultattiv Pelagiku, fil-31 ta' Mejju 2018 daww l-Istati Membri ressq rakkomandazzjoni kongunta ġdida lill-Kummissjoni dwar pjan għall-iskartar għal ċertu sajd demersali fl-ilmijiet tal-Majjistral għall-perjodu 2019-2021. Ir-rakkomandazzjoni kongunta kienet emendata fit-30 ta' Awwissu 2018.
- (7) Inkisbu kontribuzzjonijiet xjentifiċi mingħand il-korpi xjentifiċi rilevanti li ġew evalwati mill-Kumitat Xjentifiku, Tekniku u Ekonomiku għas-Sajd (STECF) ⁽⁵⁾. Fil-11 ta' Settembru 2018 saret laqgħa tal-grupp ta' esperti li għaliha attendew ir-rappreżentanti tat-28 Stat Membru, tal-Kummissjoni Ewropea u tal-Parlament Ewropew bħala osservatur, u ġew diskussi l-miżuri kkonċernati. Fil-każ ta' xi stokkijiet, bħall-barbun tat-tbajja', l-STECF sab li r-rati ta' sopravivenza ta' hut individwali ma jstgħux ikunu sodi daqs dak li jinsab fi speċijiet oħrajn. Madankollu, il-Kummissjoni kienet ikkunsidrat l-impatt relattiv ta' din l-eżenzjoni fuq l-istokk totali, meta mqabbel ma' hut

⁽¹⁾ ĠUL 354, 28.12.2013, p. 22.

⁽²⁾ Ir-Regolament Delegat tal-Kummissjoni (UE) 2015/2438 tat-12 ta' Ottubru 2015 li jstabilixxi pjan ta' rimi għal ċertu sajd demersali fl-ilmijiet tal-Majjistral (ĠUL 336, 23.12.2015, p. 29).

⁽³⁾ Ir-Regolament Delegat tal-Kummissjoni (UE) 2016/2375 tat-12 ta' Ottubru 2016 li jstabilixxi pjan ta' rimi għal ċertu sajd demersali fl-ilmijiet tal-Majjistral (ĠUL 352, 23.12.2016, p. 39).

⁽⁴⁾ Ir-Regolament Delegat tal-Kummissjoni (UE) 2018/46 tal-20 ta' Ottubru 2017 li jstabilixxi pjan għall-iskartar għal ċertu sajd demersali u fil-baħar fond fl-ilmijiet tal-Majjistral għas-sena 2018 (ĠUL 7, 12.1.2018, p. 13).

⁽⁵⁾ <https://stecf.jrc.ec.europa.eu/documents/43805/2147402/STECF+PLEN+18-02.pdf>

individwali, u bbilanċjatha kontra l-htieġa li titkompla din l-attività tas-sajd biex jiġi pprovdut ġbir tad-*data* halli jindirizza l-kummenti magħmula mill-STEFC. F'każijiet fejn l-ammont relattiv tar-rimi lura ta' hut mejjiet huwa relattivament baxx, il-Kummissjoni tqis li approċċ prammatiku u prudenti għall-ġestjoni tas-sajd ikun li jiġu permessi eżenzjonijiet fuq bażi temporanja, bil-fehim li jekk ma jsirx hekk jista' jintilef il-ġbir tad-*data* indispensabbli meħtieġ għal ġestjoni korretta u informata tar-rimi fid-dawl tad-dhul fis-seħh shih tal-obbligu ta' hatt l-art.

- (8) Ir-Regolament Delegat (UE) 2018/46 inkluda eżenzjoni dwar s-sopravivabbiltà mill-obbligu ta' hatt l-art, kif imsemmi fl-Artikolu 15(4)(b) tar-Regolament (UE) Nru 1380/2013, għall-iskampju maqbud f'nases, xbieki tat-tidwir u nases fis-subżoni 6 u 7 tal-ICES, abbażi tal-evidenza xjentifika li kienet turi r-rati tas-sopravivenza. Dik l-evidenza tkun giet evalwata fis-snin preċedenti u l-STEFC ikkonkluda ⁽¹⁾ li l-eżenzjoni hija ġġustifikata. Ir-rakkomandazzjoni kongunta l-ġdida tissuggerixxi l-kontinwazzjoni ta' dik l-eżenzjoni. Peress li ċ-ċirkustanzi ma nbidlux, dik l-eżenzjoni għandha għalhekk titkompla fil-pjan għall-iskartar għall-2019-2021.
- (9) Ir-Regolament Delegat (UE) 2018/46 inkluda eżenzjoni dwar is-sopravivabbiltà għal-lingwata komuni taħt id-daqs minimu ta' referenza għall-konservazzjoni (MCRS) maqbuda b'apparat ta' għażel ta' tkarkir ta' bejn 80-99 mm fid-diviżjoni 7d tal-ICES sa sitt mili nawtiċi mill-kosta u barra ż-żoni tat-tkabbir identifikati, ibbażati fuq evidenza xjentifika li wriet ir-rati tas-sopravivenza tal-hut skartat. Dik l-evidenza tkun giet evalwata fis-snin preċedenti u l-STEFC ikkonkluda ⁽²⁾ li l-evidenza kienet suffiċjenti. Ir-rakkomandazzjoni kongunta l-ġdida tissuggerixxi li l-eżenzjoni tibqa' tapplika. L-STEFC osserva li l-ebda informazzjoni ġdida dwar il-lokalità ta' żoni tat-tkabbir ma giet ipprovduta ⁽³⁾. Peress li bħalissa ma hemm l-ebda żoni tat-tkabbir identifikati, l-eżenzjoni tista' tiġi inkluża fil-pjan ta' skartar il-ġdid għas-snin 2019-2021, iżda l-Istati Membri għandhom jipprezentaw l-informazzjoni rilevanti hekk kif tali żoni jkunu identifikati.
- (10) Ir-rakkomandazzjoni kongunta l-ġdida tissuggerixxi eżenzjoni dwar is-sopravivabbiltà għall-iskampju maqbud bl-użu ta' xbieki tat-tkarkir tal-qieġ b'daqs tal-malja ugwali għal 100 mm jew akbar u għall-iskampju maqbud bix-xbieki tat-tkarkir tal-qieġ b'daqs tal-malja ta' 70-99 mm flimkien ma' għażliet ta' rkaptu selettiv (żoni tas-sajd TRI u TR2) fis-subżona 7 tal-ICES. L-Istati Membri pprovdew evidenza xjentifika sabiex juru r-rati tas-sopravivenza tal-hut skartat għall-iskampju f'dik iż-żona tas-sajd. L-evidenza kienet ipprezentata lill-STEFC, li kkonkluda li l-istudju ta' sopravivenza li sar bix-xibka tat-tkarkir Seltra pprovdva biżżejjed *data*, għalkemm l-effett globali fuq is-sajd estensiv tal-iskampju b'irkapti oħrajn tas-sajd baqa' diffiċli biex jiġi assessjat. L-STEFC innota li jekk wiehed jassumi li tapplika r-rata ta' sopravivenza relattivament għolja għall-irkapti kollha, f'dik iż-żona tas-sajd tiġi implikata rata ta' skartar relattivament baxxa. Għalhekk, jenhtieġ li din l-eżenzjoni tiġi inkluża fil-pjan ta' skartar il-ġdid għas-snin 2019-2021.
- (11) Ir-rakkomandazzjoni kongunta l-ġdida tissuggerixxi eżenzjoni dwar is-sopravivabbiltà għall-iskampju maqbud fid-diviżjoni 6a tal-ICES, sa tnaħ-il mil nawtiku mill-kosta, billi jintużaw xbieki tat-tkarkir bid-dirigenti b'malji ta' daqs ta' 80-110 mm flimkien ma' għażliet ta' rkaptu selettiv. L-Istati Membri pprovdew evidenza xjentifika sabiex juru r-rati tas-sopravivenza tal-hut skartat għall-iskampju f'dik iż-żona tas-sajd. L-evidenza kienet ipprezentata lill-STEFC li kkonkluda li l-istudju dwar is-sopravivabbiltà huwa robust u jindika rata ta' sopravivenza relattivament għolja. Għalhekk, jenhtieġ li din l-eżenzjoni tiġi inkluża fil-pjan ta' skartar il-ġdid għas-snin 2019-2021.
- (12) Għar-rebakkini u r-raj li jinqabdu bi kwalunkwe rkaptu fis-subżoni tal-ICES 6 u 7, mhix disponibbli evidenza xjentifika dettaljata dwar ir-rati ta' sopravivenza għal kull segment tal-flotta u għall-kombinazzjonijiet kollha li jibbenefikaw mill-eżenzjoni. Madankollu, bi f'it eċċezzjonijiet, ir-rati ta' sopravivenza jitqiesu li huma ġeneralment robusti, iżda aktar dettall huwa meħtieġ. Sabiex tingabar din id-*data*, is-sajd jeħtieġ li jkompli u bħala tali, il-Kummissjoni tqis li l-eżenzjoni jenhtieġ li tingħata, iżda l-Istati Membri jenhtieġ li jkollhom l-obbligu li jissottomettu *data* rilevanti li tippermetti lill-STEFC jivvaluta kompletament il-ġustifikazzjoni u li tippermetti lill-Kummissjoni twettaq revizzjoni. L-Istati Membri li jkollhom interess ta' ġestjoni diretta għandhom jissottomettu mill-aktar fis (possibbli) u qabel il-31 ta' Mejju ta' kull sena: (a) pian ta' direzzjoni żviluppat sabiex tiżdied il-kapaċità ta' sopravivabbiltà u biex jimtlew il-lakuni fid-*data* identifikati mill-STEFC, biex jiġu evalwati kull sena mill-STEFC, (b) rapporti annwali dwar il-progress u kwalunkwe modifiki jew aġġustamenti magħmula għall-programmi dwar is-sopravivabbiltà.
- (13) Meta wiehed iqis ir-rati ta' sopravivenza ta' rebakkini u raj, ir-raj kukù (*Leucoraja naevus*) instabu li għandhom rata ta' sopravivenza konsiderevolment inqas minn speċijiet oħra, b'inqas għarfien xjentifiku b'saħħtu. Madankollu li tiġi eskluża għalkollox din l-ispeċi mill-eżenzjoni tista' twaqqaf is-sajd u t-tkomplija tal-ġbir ta' *data* preċiża. Għalhekk il-Kummissjoni tikkunsidra li din l-eżenzjoni għandha tingħata biss għal sena waħda (1) u li studji godda flimkien ma' miżuri ta' sopravivabbiltà mtejba għandhom jiġu żviluppati bħala kwistjoni ta' urġenza u jiġu pprovduti lill-STEFC għall-valutazzjoni mill-aktar fis qabel il-31 ta' Mejju 2019.

⁽¹⁾ <https://stecf.jrc.ec.europa.eu/documents/43805/1099561/STECF+PLEN+15-02.pdf>

⁽²⁾ <https://stecf.jrc.ec.europa.eu/documents/43805/1099561/STECF+PLEN+15-02.pdf>

⁽³⁾ <https://stecf.jrc.ec.europa.eu/documents/43805/2147402/STECF+PLEN+18-02.pdf>

- (14) Ir-rakkomandazzjoni kongunta l-għdida tissuggerixxi eżenzjonijiet ta' sopravivenza tal-barbun tat-tbajja' maqbud b'pariti jew xbieki tat-tkarkir bid-dirigenti fid-diviżjonijiet 7d, 7e, 7f u 7g. L-Istati Membri pprovdew evidenza xjentifika sabiex juru r-rati tas-sopravivenza tal-barbun tat-tbajja' f'dik iż-żona tas-sajd. L-evidenza kienet ippreżentata lill-STEFC li kkonkluda li l-istudju dwar is-sopravivabbiltà huwa robust u jindika rata ta' sopravivenza relattivament għolja. Għalhekk, jenhtieg li din l-eżenzjoni tiġi inkluża fil-pjan ta' skartar il-għdid għas-snin 2019-2021.
- (15) Ir-rakkomandazzjoni kongunta l-għdida tissuggerixxi eżenzjonijiet ta' sopravivenza tal-barbun tat-tbajja' maqbud fid-diviżjonijiet tal-ICES 7a-7k minn bastimenti li jużaw xbieki tat-tkarkir bi travu, b'qawwa massima tal-magna ta' 221 kW, tul massimu ta' 24 metru, li jistadu sa 12-il mil nawtiku u b'ħinijiet ta' rmunkar mhux aktar minn 1:30 siegħa u minn bastimenti li jużaw xbieki tat-tkarkir bit-travu b'qawwa tal-magna ta' aktar minn 221 kW, bl-użu ta' habel flip-up jew ipannell tar-rilaxx b'entiku L-Istati Membri pprovdew evidenza xjentifika sabiex juru r-rati tas-sopravivenza tal-barbun tat-tbajja' f'dik iż-żona tas-sajd. L-evidenza kienet ippreżentata lill-STEFC li kkonkluda li l-informazzjoni xjentifika hija ta' kwalità tajba. L-STEFC madankollu rrapporta li d-*data* ma tkoprix L-Istati Membri kollha kkonċernati u li f'dawk iż-żoni tas-sajd is-sopravivabbiltà hija affettwata minn bosta fatturi u tvarja hafna. L-STEFC innota wkoll li bħala konsegwenza ta' din il-varjabbiltà ma jkunx possibbli li l-impatt probabbli tal-eżenzjoni jiġi vvalutat b'mod affidabbli. Taħt dawn iċ-ċirkustanzi, l-eżenzjoni għandha tkun limitata għal sena waħda (1) li xorta tippermetti l-għbir ta' *data* u L-Istati Membri jenhtieg li jkollhom l-obbligu li jissottomettu *data* rilevanti li tippermetti lill-STEFC jivvaluta kompletament il-ġustifikazzjoni u li tippermetti lill-Kummissjoni twettaq reviżjoni. Din l-eżenzjoni għaldaqstant tista' tiġi inkluża fil-pjan għall-iskartar sal-31 ta' Diċembru 2019 u jenhtieg li L-Istati Membri kkonċernati jwettqu provi addizzjonali u jipprovdew informazzjoni mill-aktar fis possibbli qabel il-31 ta' Mejju 2019 għal valutazzjoni mill-STEFC.
- (16) Ir-rakkomandazzjoni kongunta l-għdida tissuggerixxi eżenzjoni dwar is-sopravivabbiltà għall-ispeċijiet maqbuda f'nases, xbieki tat-tidwir u nases tal-gambli filmijiet tal-Majjal (is-subżoni 5, 6 u 7 tal-ICES). L-Istati Membri pprovdew evidenza xjentifika sabiex juru r-rati tas-sopravivenza tal-ispeċijiet maqbuda f'dik iż-żona tas-sajd. L-evidenza kienet ippreżentata lill-STEFC li kkonkluda li s-sopravivenza ta' speċijiet mormija minn nases u xbieki tat-tidwir x'aktarx tkun sostanzjali. Għalhekk, jaf din l-eżenzjoni tiġi inkluża fil-pjan ta' skartar il-għdid għas-snin 2019-2021.
- (17) Ir-Regolament Delegat (UE) 2018/46 inkluda eżenzjonijiet *de minimis* mill-obbligu ta' hatt l-art għal ċertu sajd. L-evidenza mogħtija mill-Istati Membri għet riveduta mill-STEFC⁽¹⁾, li kkonkluda li d-dokumenti sottomessi mill-Istati Membri inkludew argumenti raġunati li juri li huwa diffiċli li jinkiseb aktar titjib fis-selettività u/jew argumenti relatati ma' spejjeż sproporzjonati fl-immanigġar ta' qabdiet mhux mixtieqa, appoġġati fxi każijiet minn valutazzjoni kwalitattiva tal-ispejjeż. Fid-dawl ta' dan ta' hawn fuq u meta wiehed iqis li ċ-ċirkustanzi ma nbidlux, huwa xieraq li jitkomplew l-eżenzjonijiet *de minimis*, skont il-perċentwali proposti fir-rakkomandazzjoni kongunta l-għdida, għal:
- merlangu maqbud minn bastimenti li jużaw xbieki tat-tkarkir tal-qiegħ u tartaruni bid-daqs tal-malja ugwali għal jew akbar minn 80 mm (OTB, OTT, PTB, OT, PT, SSC, SDN, SPR, SX, SV, TBN, TBS, TB, TX) u xbieki tat-tkarkir pelagiku (OTM, PTM) u xbieki tat-tkarkir bit-travu (BT2) bid-daqs tal-malja ta' 80-119 mm fid-diviżjoni 7d tal-ICES,
 - merlangu maqbud minn bastimenti li jużaw xbieki tat-tkarkir tal-qiegħ u tartaruni bid-daqs tal-malja ugwali għal jew akbar minn 80 mm (OTB, OTT, PTB, OT, PT, SSC, SDN, SPR, SX, SV, TBN, TBS, TB, TX) u xbieki tat-tkarkir pelagiku (OTM, PTM) u xbieki tat-tkarkir bit-travu (BT2) bid-daqs tal-malja ta' 80-119 mm fid-diviżjonijiet 7b-c u 7e-k tal-ICES,
 - lingwata komuni maqbuda minn bastimenti li jużaw irkaptu TBB bid-daqs tal-malja ta' 80-119 mm u b'iktar selettività fid-diviżjonijiet tal-ICES 7d, 7e, 7f, 7g u 7h,
 - lingwata komuni maqbuda minn bastimenti li jużaw pariti u għeżula biex jaqdbu l-lingwata komuni fid-diviżjonijiet tal-ICES 7d, 7e, 7f u 7g.
- (18) Ir-rakkomandazzjoni kongunta l-għdida ssuggeriet eżenzjonijiet *de minimis* mill-obbligu ta' hatt l-art għal:
- merluzz tal-linja sewda maqbud minn bastimenti li jużaw xbieki tat-tkarkir tal-qiegħ, tartaruni u xbieki tat-tkarkir bit-travu b'qies tal-malji daqs jew akbar minn 80 mm fid-diviżjonijiet 7b-c u 7e-7k tal-ICES,
 - maqbud minn bastimenti li jużaw xbieki tat-tkarkir tal-qiegħ, tartaruni u xbieki tat-tkarkir bit-travu b'qies tal-malji daqs jew akbar minn 80 mm fid-diviżjonijiet 7b-c u 7e-7k tal-ICES;

(¹) <https://stecf.jrc.ec.europa.eu/documents/43805/1099561/STECF+PLEN+15-02.pdf>

- sawrell maqbud minn bastimenti li jużaw xbieki tat-tkarkir tal-qiegh, tartaruni u xbieki tat-tkarkir bi travu fis-subżona 6 tal-ICES u d-diviżjonijiet tal-ICES 7b-7k,
 - kavall maqbud minn bastimenti li jużaw xbieki tat-tkarkir tal-qiegh, tartaruni u xbieki tat-tkarkir bi travu fis-subżona 6 tal-ICES u d-diviżjonijiet tal-ICES 7b-7k.
- (19) L-evidenza mill-Istati Membri dwar l-eżenzjonijiet *de minimis* il-godda rigward il-merluzz tal-linja sewda, il-merluzz, is-sawrell u l-kavalli li jinqabdu minn bastimenti li jużaw xbieki tat-tkarkir tal-qiegh, tartaruni u xbieki tat-tkarkir bit-travu giet riveduta mill-STEFC, li kkonkluda ⁽¹⁾ li hemm bżonn li tiġi pprovduta informazzjoni ulterjuri. Fid-dawl tal-htieġa li titkompla l-attività tas-sajd u tal-ġbir tad-*data* biex titwassal din l-informazzjoni, l-eżenzjonijiet individwali ghal kull speċi ghandha ikunu limitati ghal sena wahda (1) u l-Istati Membri jenhtieġ li jkollhom l-obbligu li jissottomettu *data* rilevanti li tippermetti lill-STEFC jivvaluta kompletament il-ġustifikazzjoni u li tippermetti lill-Kummissjoni twettaq reviżjoni. Jenhtieġ li l-Istati Membri kkonċernati jwettqu provi addizzjonali u jipprovdut informazzjoni mill-aktar fis possibbli qabel il-31 ta' Mejju 2019 ghal valutazzjoni mill-STEFC. Dawn l-eżenzjonijiet ghandhom ghalhekk jiġu applikati provviżorjament sal-31 ta' Diċembru 2019.
- (20) Biex jiġu żgurati stimi affidabbli dwar il-livelli ta' skartar għall-fini tal-iffissar tal-qabdiet totali permissibbli (TACs), l-Istati Membri jenhtieġ li, f'każijiet fejn l-eżenzjoni *de minimis* hija msejsa fuq l-estrapolazzjoni ta' sitwazzjonijiet b'*data* limitata u informazzjoni parzjali tal-flotta, tiġi żgurata l-provvista ta' *data* eżatta u verifikabbli għall-flotta kollha koperta minn din id-dispożizzjoni *de minimis*.
- (21) Skont l-Artikolu 15(5)(a) tar-Regolament (UE) Nru 1380/2013 il-pjanijiet għall-iskartar jistgħu jinkludu wkoll miżuri tekniċi għas-sajd jew għall-ispeċijiet koperti mill-obbligu ta' hatt l-art. Biex tiżdied is-selettività tal-irkaptu u jitnaqqsu l-qabdiet inċidentali fil-Baħar Ċeltiku u l-Baħar Irlandiż, huwa xieraq li jiddaħhal numru ta' miżuri selettivi għas-sajd demersali. Abbażi tal-informazzjoni pprovduta mill-Istati Membri, l-STEFC ikkonkluda li l-bidliet proposti biex tiżdied is-selettività fl-ilmijiet tal-Majjistral hija wahda mill-veru ftit tentattivi minn gruppi reġjonali biex jissolvew il-kwistjonijiet ta' qabdiet mhux mixtieqa. Il-miżuri tekniċi għalhekk jenhtieġ li jiġu inkluzi fil-pjan tal-iskartar il-ġdid għas-snin 2019-2021.
- (22) Il-miżuri ssuġġeriti fir-rakkomandazzjoni kongunta l-ġdida huma konformi mal-Artikolu 15(4), l-Artikolu 15(5) (c) u l-Artikolu 18(3) tar-Regolament (UE) Nru 1380/2013 u għalhekk jistgħu jiġu inkluzi f'dan ir-Regolament.
- (23) Skont l-Artikolu 18 tar-Regolament (UE) Nru 1380/2013, il-Kummissjoni qieset kemm l-istima tal-STEFC u l-htieġa li l-Istati Membri jiżguraw l-implimentazzjoni shiha tal-obbligu ta' hatt l-art fl-1 ta' Jannar 2019. F'diversi każijiet, l-eżenzjonijiet jehtieġu li l-attività tas-sajd u tal-ġbir tad-*data* jitkomplew sabiex jiġu indirizzati l-kummenti magħmula mill-STEFC. F'dawn il-każijiet, il-Kummissjoni tqis li approċċ prammaturu u prudenti għall-ġestjoni tas-sajd ikun li jiġu permessi eżenzjonijiet fuq bażi temporanja, bil-fehim li jekk ma jsirx hekk jista' jintilef il-ġbir tad-*data* indispensabbli mehtieġ għal ġestjoni korretta u informata tar-rimi fid-dawl tad-dhul fis-seħh shih tal-obbligu ta' hatt l-art.
- (24) Wara r-rakkomandazzjoni kongunta ġdida, jixraq li r-Regolament Delegat (UE) 2018/46 jithassar.
- (25) Billi l-miżuri previsti f'dan ir-Regolament ihallu impatt dirett fuq l-ippjanar tal-istaġun tas-sajd tal-bastimenti tal-Unjoni u fuq l-attivitàjiet ekonomiċi relatati, jenhtieġ li dan ir-Regolament jidhol fis-seħh immedjatament wara l-pubblikazzjoni tiegħu. Jenhtieġ li japplika mill-1 ta' Jannar 2019.

ADOTTAT DAN IR-REGOLAMENT:

Artikolu 1

Implimentazzjoni tal-obbligu ta' hatt l-art

Fis-subżoni tal-ICES 5 (eskluzi 5a u inkluzi l-ilmijiet tal-Unjoni biss ta' 5b), 6 u 7 l-obbligu ta' hatt l-art previst fl-Artikolu 15(1) tar-Regolament (UE) Nru 1380/2013 għandu japplika għaž-żoni tas-sajd demersali skont dan ir-Regolament għall-perjodu 2019-2021.

⁽¹⁾ <https://stecf.jrc.ec.europa.eu/documents/43805/2147402/STECF+PLEN+18-02.pdf>

Artikolu 2

Definizzjonijiet

1. Il-“Pannell Fjamming” tfisser l-aħħar parti li gejjja għad-djieq ta' xibka tat-tkarkir bi travu, li l-parti ta' wara tagħha hija direttament imwahnha mal-manka. Il-partijiet ta' fuq u ta' taht tax-xibka tal-pannell iridu jkunu magħmula minn malja ta' mill-inqas 120 mm imkejla bejn l-għoqiedi u l-pannell irid ikollu tul imgebbed ta' mill-inqas 3 m.
2. “Pannell Seltra” huwa apparat ta' selettività li:
 - (a) huwa magħmul minn pannell ta' fuq bid-daqs tal-malja ta' mill-inqas 270 mm (malja maqrut) imqiegħed f'sezzjoni ta' erba' pannelli u magħqud f'daqqa bil-proporzjon ta' tliet malji ta' daqs 90 mm għal kull malja waħda ta' 270 mm, jew b'pannell ta' fuq li jkollu daqs tal-malja ta' mill-inqas 140 mm (malja kwadra);
 - (b) ikun mill-inqas twil tliet metri;
 - (c) jitqiegħed mhux aktar minn erba' metri 'l bogħod mis-siegla tal-għeluq; kif ukoll
 - (d) ikun daqs il-wisgħa kollha tas-saff ta' fuq tax-xibka tat-tkarkir (jiġifieri minn ċmusa sa ċmusa).
3. “Apparat ta' selettività Netgrid” huwa apparat ta' selettività magħmul minn sezzjoni b'erba' pannelli imdahhla f'xibka tat-tkarkir b'zewġ pannelli b'xibka inklinata ta' malja maqrut bid-daqs tal-malja ta' mill-inqas 200 mm, li twassal għal toqba minn fejn jaħarbu l-hut fil-parti ta' fuq tax-xibka;
4. “CEFAS Netgrid” tfisser apparat ta' selettività Netgrid żviluppat minn The Centre for Environment, Fisheries and Aquaculture Science għall-qabdiel ta' awwisti fil-Baħar Irlandiż;
5. “Xibka tat-tkarkir flip-flap” tfisser irkaptu tat-tkarkir mghammar bi xbieki tal-grilja żviluppati biex inaqqsu l-qabdiel ta' merluzz, merluzz tal-linja sewda u merlangu f'żoni tas-sajd għall-iskampu;
6. “Habel flipup” tfisser irkaptu tat-tkarkir bit-travu demersali modifikat biex jgħin jipprevjeni ġebel u blat kbir lixx li jidhlu fix-xbieki tat-tkarkir u jikkawżaw ħsara kemm lill-irkaptu u lill-qabdiel;
7. “Pannell tar-rilaxx bentiku” tfisser pannell ta' malji tax-xbieki ikbar jew xibka bit-toqob kwadri mwahnha fil-pannell t'isfel tax-xbiek tat-tkarkir, normalment f'forma ta' xibka tat-tkarkir bit-travu, li tirrilaxxa kwalunkwe materjal u fdal ieħor ta' qiegħ il-baħar qabel ma dan jgħaddi għol-manka;
8. “Iż-Żona għall-Protezzjoni tal-Baħar Ċeltiku” tfisser l-ilmijiet fid-diviżjonijiet tal-ICES 7f, 7 g u l-parti minn 7j li tinsab fit-Tramuntana tal-latitudni 50° N u fil-Lvant ta' 11° W.

Artikolu 3

Eżenzjoni għas-sopravivabbiltà għall-iskampu

1. L-eżenzjoni għas-sopravivabbiltà prevista fl-Artikolu 15(4)(b) tar-Regolament (UE) Nru 1380/2013 għandha tapplika għal:
 - (a) l-iskampu (*Nephrops norvegicus*) maqbud fin-nases, ix-xbieki jew in-nases tal-gambli (kodiċijiet tal-irkaptu ⁽¹⁾: FPO u FIX) fis-subżoni tal-ICES 6 u 7;
 - (b) Skampu (*Nephrops norvegicus*) maqbud bi xbieki tat-tkarkir tal-qiegħ b'daqs tal-malja ugwali jew akbar minn 100 mm fis-subżona 7 tal-ICES;
 - (c) Skampu (*Nephrops norvegicus*) maqbud bi xbieki tat-tkarkir tal-qiegħ b'daqs tal-malja ta' 70-99 mm flimkien ma' għażliet ta' rkaptu selettiv hafna, kif stipulat fl-Artikoli 9(2) u 10(2) ta' dan ir-Regolament, fis-subżona 7 tal-ICES;
 - (d) Skampu (*Nephrops norvegicus*) maqbud b'xbieki tat-tkarkir bid-dirigenti b'daqs tal-malja ta' 80-110 mm flimkien ma' għażliet ta' rkaptu selettiv hafna, kif stipulat fl-Artikoli 9(2) u 10(2) ta' dan ir-Regolament, fid-diviżjoni 6a tal-ICES sa tmax-il mil nawtiku mill-kosta.
2. Meta jiġi skartat l-iskampu li jinqabad fil-kazijiet imsemmijin fil-paragrafu 1, l-iskampu għandu jinheles shih, minnufih, u fiż-żona fejn ikun inqabad.

⁽¹⁾ Il-kodiċijiet tal-irkapti li ntużaw f'dan ir-Regolament jirreferu għal dawk il-kodiċijiet fl-Anness XI tar-Regolament ta' Implimentazzjoni tal-Kummissjoni (UE) Nru 404/2011 tat-8 ta' April 2011 li jstabbilixxi regoli dettaljati għall-implimentazzjoni tar-Regolament tal-Kunsill (KE) Nru 1224/2009 li jstabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd (ĠU L 112, 30.4.2011, p. 1). Għall-bastimenti li t-tul totali tagħhom huwa inqas minn 10 metri, il-kodiċijiet tal-irkaptu użati f'din it-tabella jirreferu għall-kodiċijiet mill-klassifikazzjoni tal-irkaptu tal-FAO.

Artikolu 4

Eżenzjoni għas-sopravivabbiltà għal-lingwata komuni

1. Fid-diviżjoni 7d tal-ICES, sa sitt mili nawtiċi mill-kosta iżda barra ż-żoni tat-tkabbir identifikati, l-eżenzjoni għas-sopravivabbiltà prevista fl-Artikolu 15(4)(b) tar-Regolament (UE) Nru 1380/2013 għandha tapplika għall-qabdiet tal-lingwata komuni (*Solea solea*) taht id-daqs minimu ta' referenza għall-konservazzjoni magħmula bl-użu ta' rkaptu tax-xbieki tat-tkarkir bid-dirigenti (kodiċijiet tal-irkaptu: OTT, OTB, TBS, TBN, TB, PTB, OT, PT, TX) b'manka li jkollha daqs tal-malja ta' 80-99 mm, minn bastimenti:

- (a) li għandhom tul massimu ta' 10 metri u saħħa massima tal-magna ta' 221 kW; kif ukoll
- (b) li jistadu filmijiet b'fond ta' 30 metru jew inqas u b'hinijiet ta' rmunkar ta' mhux aktar minn 1:30 siegħa.

2. Meta tiġi skartata l-lingwata komuni li tinqabad fil-każijiet imsemmijin fil-paragrafu 1, il-lingwata komuni għandha tinheles minnufih.

Artikolu 5

Eżenzjoni għas-sopravivabbiltà għar-rebakkini u r-raj

1. L-eżenzjoni għas-sopravivabbiltà prevista fl-Artikolu 15(4)(b) tar-Regolament (UE) Nru 1380/2013 għandha tapplika għall-qabdiet totali permissibbli ta' rebakkini u raj (*Rajiformes*) maqbuda bi kwalunkwe rkaptu tas-sajd fl-ilmijiet tal-Majjistral (is-subżoni 6 u 7 tal-ICES).

2. L-Istati Membri li jkollhom interess ta' ġestjoni diretta għandhom jissottomettu mill-aktar fis possibbli qabel il-31 ta' Mejju, informazzjoni xjentifika addizzjonali li ssostni l-eżenzjoni stipulata fil-paragrafu 1. Il-Kumitat Xjentifiku, Tekniku u Ekonomiku għas-Sajd (I-STEFCF) għandu jevalwa l-informazzjoni xjentifika mogħtija qabel l-1 ta' Awwissu ta' kull sena.

3. L-eżenzjoni stipulata fil-paragrafu 1 għandha tapplika għar-raj kukù sal-31 ta' Diċembru 2019. L-Istati Membri li jkollhom interess ta' ġestjoni diretta għandhom jissottomettu mill-aktar fis possibbli qabel il-31 ta' Mejju 2019, informazzjoni xjentifika addizzjonali li ssostni dik l-eżenzjoni. Il-Kumitat Xjentifiku, Tekniku u Ekonomiku għas-Sajd (I-STEFCF) għandu jevalwa l-informazzjoni xjentifika mogħtija qabel l-1 ta' Awwissu 2019.

4. Meta jiġu skartati ir-rebakkini u r-raj fil-każijiet imsemmija fil-paragrafu 1, il-rebakkini u r-raj għandhom jinheles minnufih u taht wiċċ il-baħar.

Artikolu 6

Eżenzjoni għas-sopravivabbiltà tal-barbun tat-tbajja'

1. L-eżenzjoni għas-sopravivabbiltà prevista fl-Artikolu 15(4)(b) tar-Regolament (UE) Nru 1380/2013 għandha tapplika għal:

- (a) barbun tat-tbajja' (*Pleuronectes platessa*) maqbud fid-diviżjonijiet tal-ICES 7d, 7e, 7f u 7 g b'pariti;
- (b) barbun tat-tbajja' (*Pleuronectes platessa*) maqbud fid-diviżjonijiet tal-ICES 7d, 7e, 7f u 7 g b'xbieki tat-tkarkir bid-dirigenti;
- (c) barbun tat-tbajja' (*Pleuronectes platessa*) maqbud fid-diviżjonijiet tal-ICES 7a-7k minn bastimenti li jkollhom piż massimu tal-magna akbar minn 221 kW, u li jużaw xbieki tat-tkarkir bit-travu (BT2) mgħammra b'habel jew ir-rilaxx bentiċi flipup tal-bord;
- (d) barbun tat-tbajja' (*Pleuronectes platessa*) maqbud fid-diviżjonijiet tal-ICES 7a-7k minn bastimenti li jużaw ix-xbieki tat-tkarkir bi travu (BT2), b'saħħa massima tal-magna ta' 221 kW jew tul massimu ta' 24 metri, li huma mibnija biex jistadu sa 12il mili nawtiku mill-kosta u b'medja ta' rmunkar ta' mhux aktar minn 1:30 siegħa.

2. L-eżenzjonijiet imsemmija fil-paragrafi 1(c) u (d) għandhom ikunu applikabbli b'mod provviżorju sal-31 ta' Diċembru 2019. L-Istati Membri li jkollhom interess ta' ġestjoni diretta għandhom jissottomettu mill-aktar fis possibbli qabel il-31 ta' Mejju 2019, informazzjoni xjentifika addizzjonali li ssostni dawk l-eżenzjonijiet. Il-Kumitat Xjentifiku, Tekniku u Ekonomiku għas-Sajd għandu jivvaluta dik l-informazzjoni qabel l-1 ta' Awwissu 2019.

3. Meta jiġi skartat il-barbun tat-tbajja' fil-każijiet imsemmija fil-paragrafu 1, il-barbun tat-tbajja' għandu jinheles minnufih u taht wiċċ il-baħar.

Artikolu 7

Eżenzjoni għas-sopravivabbiltà għal speċijiet maqbuda f'nases, xbieki jew nases tal-gambli

1. Fis-subżoni tal-ICES 5 (eskluzi 5a u inkluzi l-ilmijiet tal-Unjoni biss ta' 5b), 6 u 7 l-eżenzjoni għas-sopravivabbiltà prevista fl-Artikolu 15(4)(b) tar-Regolament (UE) Nru 1380/2013 għandha tapplika għal speċijiet li jinqabdu b'nases, xbieki u nases tal-gambli.

2. Meta jiġi skartat il-hut li jinqabad fil-każijiet imsemmijin fil-paragrafu 1, il-hut għandu jinheles minnufih.

Artikolu 8

Eżenzjonijiet *de minimis*

1. B'deroga mill-Artikolu 15(1) tar-Regolament (UE) Nru 1380/2013, jistgħu jiġu skartati l-kwantitajiet li ġejjin skont l-Artikolu 15(5)(c) ta' dak ir-Regolament:
- (a) għall-merlangu (*Merlangius merlangus*), sa massimu ta' 6 % fl-2019, u ta' 5 % fl-2020 u fl-2021, tat-total tal-qabdiet annwali ta' din l-ispeċi bil-bastimenti li jużaw xbieki tat-tkarkir tal-qieġh u tartaruni bid-daqs tal-malja ugwali għal jew akbar minn 80 mm (OTB, OTT, PTB, OT, PT, SSC, SDN, SPR, SX, SV, TBN, TBS, TB, TX) u xbieki tat-tkarkir pelaġiku (OTM, PTM) u xbieki tat-tkarkir bit-travu (BT2) b'daqs tal-malja ta' 80-119 mm fid-diviżjoni 7d tal-ICES;
 - (b) għall-merlangu (*Merlangius merlangus*), sa massimu ta' 6 % fl-2019, u ta' 5 % fl-2020 u fl-2021, tat-total tal-qabdiet annwali ta' din l-ispeċi bil-bastimenti li jużaw xbieki tat-tkarkir tal-qieġh u tartaruni bid-daqs tal-malja ugwali għal jew akbar minn 80 mm (OTB, OTT, PTB, OT, PT, SSC, SDN, SPR, SX, SV, TBN, TBS, TB, TX) u xbieki tat-tkarkir pelaġiku (OTM, PTM) u xbieki tat-tkarkir bit-travu (BT2) b'daqs tal-malja ta' 80-119 mm fid-diviżjonijiet 7b-c u 7e-k tal-ICES;
 - (c) għal-lingwata komuni (*Solea solea*), sa massimu ta' 3 % tat-total tal-qabdiet annwali ta' dik l-ispeċi bil-bastimenti li jużaw pariti u gheżula biex jaqbd u l-lingwata komuni fid-diviżjonijiet 7d, 7e, 7f u 7g tal-ICES;
 - (d) għal-lingwata komuni (*Solea solea*), sa massimu ta' 3 % tat-total tal-qabdiet annwali ta' dik l-ispeċi bil-bastimenti li jużaw irkaptu TBB b'malja ta' 80-119 mm mgħammra b'pannell Fjamming, biex jaqbd u l-lingwata komuni fid-diviżjonijiet 7d, 7e, 7f, 7g u 7h tal-ICES;
 - (e) għall-merluzz tal-linja sewda (*Melanogrammus aeglefinus*), sa massimu ta' 7 % fl-2019 tat-total tal-qabdiet annwali ta' din l-ispeċi bil-bastimenti li jużaw xbieki tat-tkarkir tal-qieġh, tartaruni u xbieki tat-tkarkir bit-travu b'qies tal-malji daqs jew akbar minn 80 mm fid-diviżjonijiet 7b-7c u 7e-7k tal-ICES;
 - (f) għall-merluzz (*Gadus morhua*), 7 % fl-2019 tat-total tal-qabdiet annwali ta' din l-ispeċi bil-bastimenti li jużaw xbieki tat-tkarkir tal-qieġh, tartaruni u xbieki tat-tkarkir bit-travu b'qies tal-malji daqs jew akbar minn 80 mm fid-diviżjonijiet 7b-7c u 7e-7k tal-ICES;
 - (g) għas-sawrell (*Trachurus spp.*), sa massimu ta' 7 % fl-2019 tat-total tal-qabdiet annwali ta' din l-ispeċi bil-bastimenti li jużaw xbieki tat-tkarkir tal-qieġh, tartaruni u xbieki tat-tkarkir bit-travu fis-subżona 6 tal-ICES u d-diviżjonijiet 7b-7k tal-ICES;
 - (h) għall-kavall (*Scomber scombrus*), sa massimu ta' 7 % fl-2019 tat-total tal-qabdiet annwali ta' din l-ispeċi bil-bastimenti li jużaw xbieki tat-tkarkir tal-qieġh, tartaruni u xbieki tat-tkarkir bit-travu fis-subżona 6 tal-ICES u d-diviżjonijiet 7b-7k tal-ICES.
2. L-eżenzjonijiet *de minimis* stabbiliti fil-paragrafu 1 punti (e)-(h) għandhom ikunu applikabbli sal-31 ta' Dicembru 2019. L-Istati Membri li jkollhom interess ta' ġestjoni diretta għandhom jissottomettu mill-aktar fis qabel il-31 ta' Mejju 2019, informazzjoni xjentifika addizzjonali li ssostni l-eżenzjoni. Il-Kumitat Xjentifiku, Tekniku u Ekonomiku għas-Sajd għandu jevalwa l-informazzjoni xjentifika mogħtija qabel l-1 ta' Awwissu 2019.

Artikolu 9

Miżuri tekniċi speċifiċi fiż-Żona ta' Protezzjoni tal-Baħar Ċeltiku

1. Mill-1 ta' Lulju 2019, il-bastimenti tas-sajd li joperaw bi xbieki tat-tkarkir tal-qieġh jew tartaruni fiż-Żona ta' Protezzjoni tal-Baħar Ċeltiku għandhom jużaw waħda mill-għażliet ta' rkaptu li ġejjin:
- (a) manka ta' 110 mm b'pannell ta' malja kwadra ta' 120 mm ⁽¹⁾;
 - (b) manka T90 ta' 100 mm;
 - (c) manka ta' 100 mm b'pannell ta' malja kwadra ta' 160 mm.
2. Permezz ta' deroga mill-paragrafu 1, bastimenti li jaħdmu bi xbieki tat-tkarkir tal-qieġh jew tartaruni b'qabdiet li jkun jinkludu aktar minn 5 % ta' skampu għandhom jużaw waħda mill-għażliet ta' rkaptu li ġejjin:
- (a) pannell ta' malja kwadra ta' 300 mm; bastimenti ta' inqas minn 12-il metru tul b'kollox jistgħu jużaw pannell ta' malja kwadra ta' 200 mm;
 - (b) pannell Seltra;

⁽¹⁾ Pannelli b'malja kwadra għandhom jintramaw skont l-Artikolu 7 tar-Regolament tal-Kunsill (KE) Nru 850/98 tat-30 ta' Marzu 1998 dwar il-konservazzjoni ta' riżorsi tas-sajd permezz ta' miżuri tekniċi għall-protezzjoni ta' żgħar ta' organiżmi tal-baħar (ĠU L 125, 27.4.1998, p. 1).

- (c) Gradilja tat-tgħarbil bi spazju ta' bejn il-vireg ta' 35 mm kif definit fl-Anness XIVa għar-Regolament (KE) Nru 850/98 ⁽¹⁾ jew tagħmir tas-selettività Netgrid simili;
- (d) manka ta' 100 mm b'pannell ta' malja kwadra ta' 100 mm.
3. Permezz ta' deroga mill-paragrafu 1, bastimenti li jaħdmu bi xbieki tat-tkarkir tal-qiegh jew tartaruni b'qabdiet li jkunu jinkludu aktar minn 55 % ta' petriċa, merluzz jew megrim għandhom jużaw waħda mill-għażliet ta' rkaptu li ġejjin:
- (a) manka ta' 100 mm b'pannell ta' malja kwadra ta' 100 mm.
- (b) manka T90 ta' 90 mm u estensjoni;
- (c) manka ta' 80 mm b'pannell ta' malja kwadra ta' 160 mm.
- (d) manka ta' 80 mm b'2 m immultipikati b'ċilindru ta' malja kwadra ta' 100 mm.
4. Permezz ta' deroga mill-paragrafu 1, bastimenti li jaħdmu bi xbieki tat-tkarkir tal-qiegh jew tartaruni b'qabdiet li jkollhom inqas minn 10 % ta' gadojdi (*Gadidae*) fid-diviżjoni ICES 7f fil-Lvant ta' 5° Punent, għandhom jużaw manka ta' 80 mm mgħammra b'pannell b'malja kwadra ta' 120 mm.
5. Irkaptu selettiv jew apparat ivvalutat mill-STEFCF bhala li għandu karatteristiċi ta' selettività tal-istess livell jew oghla għall-merluzz, il-bakkaljaw u l-merlangu jista' jizjed bhala alternattiva ta' rkaptu ma' ta' hawn fuq.

Artikolu 10

Miżuri tekniċi speċifiċi fil-Baħar Irlandiż

1. Mill-1 ta' Jannar 2019, il-bastimenti tas-sajd li joperaw bi xbieki tat-tkarkir tal-qiegh jew tartaruni fid-diviżjoni 7a tal-ICES (il-Baħar Irlandiż) għandhom josservaw il-miżuri tekniċi stipulati fil-paragrafi 2, 3 u 4.
2. Il-bastimenti li jaħdmu bi xbieki tat-tkarkir tal-qiegh jew tartaruni ma' manki b'malji daqs jew akbar minn 70 mm u iżgħar minn 100 mm u b'qabdiet li jkunu jinkludu aktar minn 5 % ta' skampu għandhom jużaw waħda mill-għażliet ta' rkaptu li ġejjin:
- (a) pannell ta' malja kwadra ta' 300 mm; bastimenti ta' inqas minn 12-il metru tul b'kollox jistgħu jużaw pannell ta' malja kwadra ta' 200 mm;
- (b) pannell Seltra;
- (c) Gradilja tat-tgħarbil bi spazju ta' bejn il-vireg ta' 35 mm kif definit fl-Anness XIVa għar-Regolament (KE) Nru 850/98;
- (d) CEFAS Netgrid;
- (e) xibka flipflap tat-tkarkir.
3. Il-bastimenti li jaħdmu bi xbieki tat-tkarkir tal-qiegh jew tartaruni b'qabdiet li jkunu jinkludu aktar minn 10 % ta' bakkaljaw, merluzz u rebekkini u raj kkombinati, għandhom jużaw waħda mill-għażliet ta' rkaptu li ġejjin:
- (a) manka ta' 120 mm;
- (b) xibka tat-tkarkir eliminatriċi b'malji kbar 600 mm u 100 mm fil-manka.
4. Il-bastimenti li jaħdmu bi xbieki tat-tkarkir tal-qiegh jew tartaruni b'qabdiet li jkunu jinkludu anqas minn 10 % ta' bakkaljaw, merluzz u rebekkini u raj kkombinati, għandhom japplikaw manka b'malja ta' 100 mm b'pannell tal-malja kwadra ta' 100 mm. Din id-dispożizzjoni m'għandhiex tapplika għal bastimenti b'qabdiet li jkunu jinkludu aktar minn 30 % ta' skampu.
5. Irkaptu selettiv jew apparat ivvalutat mill-STEFCF bhala li għandu karatteristiċi ta' selettività tal-istess livell jew oghla għall-merluzz, il-bakkaljaw u l-merlangu jista' jinżied bhala alternattiva ta' rkaptu ma' ta' hawn fuq.

Artikolu 11

Dhul fis-seħh

Dan ir-Regolament għandu jidhol fis-seħh l-għada tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Jannar 2019 sal-31 ta' Diċembru 2021.

⁽¹⁾ Ir-Regolament tal-Kunsill (KE) Nru 850/98 tat-30 ta' Marzu 1998 dwar il-konservazzjoni ta' rizorsi tas-sajd permezz ta' miżuri tekniċi għall-protezzjoni ta' zgħar ta' organiżmi tal-baħar, (GUL L 125, 27.4.1998, p. 1)

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Ottubru 2018.

Għall-Kummissjoni
Il-President
Jean-Claude JUNCKER
